

मौजे जवळा जीवाजी पाणी पुरवठा योजना
(ता.सेलु जि.परभणी) या नळ पाणी पुरवठा
योजनेच्या सुधारीत अंदाजपत्रकास
सुधारीत प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: पापुयो-२०१६/ प्र.क्र. २२/ पापु.१८

हुतात्मा राजगुरु चौक, मादाम कामा मार्ग,

मंत्रालय, मुंबई-४०० ०३२.

तारीख: २२ नोव्हेंबर, २०१६

वाचा

- १) जवळा जीवाजी ग्रामपंचायत, ग्रामसभा ठराव क्र.८ दिनांक २६/०१/२०१४
- २) कार्यकारी अभियंता, ग्रामीण पाणी पुरवठा विभाग, जिल्हा परिषद, परभणी यांचे तांत्रिक मान्यता क्र.२३, दिनांक ०३/०३/२०१४
- ३) मुख्य कार्यकारी अधिकारी, जिल्हा परिषद, परभणी यांचे पत्र क्र.ग्रापापुवि/ तांशा-२/ कवि-४/१७५/२०१५, दिनांक २७/०१/२०१५
- ४) ग्रामीण पाणी पुरवठा योजनांच्या त्रयस्थ तांत्रिक परिक्षणाबाबतचा शासन निर्णय ग्रापाधो-१११४/प्र.क्र.६१/पापु-०७, दिनांक १५.०६.२०१५ व दि.१४ मार्च, २०१६

प्रस्तावना:-

राष्ट्रीय ग्रामीण पेयजल कार्यक्रमांतर्गत मौजे जवळा जीवाजी पाणी पुरवठा योजना (ता.सेलु जि.परभणी) नळ पाणी पुरवठा योजनेच्या रु.४६,४६,३८५/- (ढोबळ) किंमतीच्या अंदाजपत्रकास संदर्भ क्र.१ येथील ग्रामसभा ठरावान्वये सदर योजनेस मुळ प्रशासकीय मान्यता देण्यात आली होती. कार्यकारी अभियंता, ग्रामीण पाणी पुरवठा विभाग, जिल्हा परिषद, परभणी यांनी संदर्भ क्र.२ अन्वये तांत्रिक मान्यता दिली आहे. मुळ योजनेतील उद्धव विहिर अयशस्वी ठरल्याने नवीन उद्धव घ्यावा लागल्याने झालेल्या बदलामुळे खर्चात वाढ झाली. परिणामी, मुख्य कार्यकारी अधिकारी, जिल्हा परिषद, परभणी यांनी प्रस्तुत नळ पाणी पुरवठा योजनेच्या रु.५३,४२,५६२/- (ढोबळ) किंमतीच्या आराखडयास व अंदाजपत्रकास सुधारीत प्रशासकीय मान्यता देण्याचा प्रस्ताव संदर्भाधिन क्र.३ अन्वये शासनास सादर केला होता. तदनुषंगाने प्रस्तुत योजनेच्या आराखडयास व अंदाजपत्रकास सुधारित प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

उपरोक्त प्रस्तावनेत नमूद केलेली वस्तुस्थिती विचारात घेता, मौ. जवळा जीवाजी पाणी पुरवठा योजना (ता.सेलु जि.परभणी) या नळ पाणी पुरवठा योजनेच्या रु.५३,४२,५६२/- (ढोबळ) (अक्षरी रु. त्रेपन्न लक्ष, बेचाळीस हजार पाचशे बासष्ट फक्त) एवढ्या सुधारीत किंमतीच्या अंदाजपत्रकास पुढील अटीच्या अधीन राहून सुधारीत प्रशासकीय मान्यता देण्यात येत आहे.

अटी

१. उपरोक्त योजनेच्या सुधारीत आराखड्यास व अंदाजपत्रकास सक्षम प्राधिकाऱ्याची तांत्रिक मान्यता घेण्यात यावी.
२. उपरोक्त नमूद सुधारीत किंमतीत उर्वरित सर्व कामे मार्च, सहा महिन्यात पूर्ण करावीत.
३. या योजनेस सहमती दिलेल्या मुळ प्रशासकीय मान्यतेच्या तसेच सुधारीत तांत्रिक मान्यता देतांना नमूद केलेल्या अटी व शर्तीचे कोटेकोरपणे पालन करण्यात यावे.
४. ही योजना पूर्ण झाल्यावर ती संबंधित ग्रामपंचायतीच्या ताब्यात देण्यात यावी. संबंधित कार्यकारी अभियंता, ग्रामीण पाणी पुरवठा विभाग, जिल्हा परिषद, परभणी यांच्याकडून योजना प्रत्यक्ष पूर्ण झाली आहे, या आशयाची सुचना मिळाल्याच्या दिनांकापासून एक महिन्याच्या आत योजना ताब्यात घेण्यास संबंधित ग्रामपंचायत/जिल्हापरिषद जबाबदार राहिल. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हापरिषद व संबंधित ग्रामपंचायतीचे अधिकारी व संबंधित कंत्राटदार यांनी योजनेची संयुक्तपणे पाहणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
५. ही योजना राबविणे, त्याचे परिरक्षण, दुरुस्त्या (विशेष दुरुस्त्या धरून) यासाठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणसाठी संबंधित ग्रामपंचायतीस/जिल्हापरिषदेस शासनाकडून कोणतीही मदत मिळणार नाही.
६. सदर योजना पूर्ण झाल्यावर स्थानिक संस्थेने (संबंधित ग्रामपंचायत/जिल्हापरिषद) योजना हस्तातरीत करून घेणे बंधनकारक राहिल. तसेच योजनेचे लेखे बंद करण्यात यावेत.
७. सन-२०१३ मधील CAG च्या अहवालानुसार राज्यातील २१% पाणी पुरवठा योजना या देखभाल दुरुस्ती अभावी, वीज देयक न भरल्यामुळे (Poor maintenance/nonpayment of electricity bills) बंद पडले असल्याचे दिसून येते. यास्तव सदर योजना आर्थिकदृष्ट्या सक्षम राहण्याच्या दृष्टीने पाणीपट्टी दरामध्ये आवश्यकतेनुसार वाढ करण्याची जबाबदारी संबंधित ग्रामपंचायत/जिल्हापरिषद यांची राहिल.
८. हगणदारीबाबतच्या प्रचलित धोरणानुसार कार्यवाही करण्यात यावी.
९. संदर्भ क्र. ४ येथील शासन निर्णयातील निर्देशानुसार त्रयस्थ तांत्रिक परिक्षणाची कार्यवाही करण्यात यावी.
१०. प्रस्तुत योजना कोणत्याही परिस्थितीत पुनर्सुधारीत केली जाणार नाही याची जबाबदारी जिल्हा परिषदेची राहिल.
२. या योजनेच्या सुधारीत किंमतीतील वाढीव खर्च रु. ६,९६,१७७/- (अक्षरी रु. सह लक्ष शहाण्णव हजार एकशे सत्त्याहत्तर फक्त) हा राष्ट्रीय ग्रामीण पेयजल कार्यक्रमा खालील राज्य

हिश्यातून/जिल्हा नियोजन मंडळाकडून/किमान गरजा कार्यक्रमातर्गत उपलब्ध होणा-या निधीतून करण्यात यावा.

३. सदर शासन निर्णय हा वित्त विभागाच्या क्र. विअप्र-२०१३/प्र.क्र.३०/२०१३/ विनियम, भाग-२ दि.१७/०४/२०१५ रोजीच्या शासन निर्णयातील भाग पहिला, उपविभाग-३ मधील अ.क्र.६ (सहा) परिच्छेद क्र.२७(अ) अनुसार विभागास प्रदान करण्यात आलेल्या प्राधिकारानुसार निर्गमित करण्यात येत आहे .

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६११२२१४३९५४७१२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.दे.आंबेकर)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण, मुंबई.
- ५) मुख्य कार्यकारी अधिकारी, जिल्हा परिषद, परभणी.
- ६) महालेखापाल, लेखा परीक्षा, महाराष्ट्र -१, मुंबई / महाराष्ट्र २,
- ७) महालेखापाल, लेखा व अनुज्ञेयता, महाराष्ट्र -१, मुंबई / महाराष्ट्र २, नागपूर.
- ८) विभागीय आयुक्त, औरंगाबाद विभाग, औरंगाबाद.
- ९) जिल्हाधिकारी, परभणी.
- १०) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ११) मुख्य अभियंता तथा विशेष कार्य अधिकारी, पा.पु.व स्व.वि., यांचे स्वी.सहा. मंत्रालय, मुंबई.
- १२) मुख्य अभियंता, महाराष्ट्र जीवन प्राधिकरण, औरंगाबाद.
- १३) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १४) कार्यकारी अभियंता, ग्रामीण पाणी पुरवठा विभाग, जिल्हा परिषद, परभणी.
- १५) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, परभणी.
- १५) कार्यासन क्रमांक पापु-०४,०६,०७,०९,१०,१३,१७ व २० पा.पु.व स्व.वि., मंत्रालय, मुंबई
- १६) निवड नस्ती पापु-१८.